

डा0 राम मनोहर लोहिया अवध विश्वविद्यालय, फैजाबाद

प्रेस विज्ञप्ति (निःशुल्क प्रकाशनार्थ) दिनांक 18.12.2017

आज दिनांक 18.12.2017 को “जल सभा-50” का आयोजन डा0 राम मनोहर लोहिया अवध विश्वविद्यालय के कौटिल्य सभागार में किया गया। जल सभा-50 का शुभारम्भ विश्वविद्यालय के कुलपति प्रो0 मनोज दीक्षित एवं मु0 अतिथि डा0 रवि कुमार सिंह ने माँ सरस्वती का माल्यार्पण कर एवं दीप जला कर किया। सभा की अध्यक्षता प्रो0 मनोज दीक्षित कुलपति ने की तथा कहा कि जल की महत्ता सदियों से रही है रमता योगी बहता पानी की कहावत सदैव चरितार्थ रही है। उन्होने कहा की बहता हुआ जल सदैव शुद्ध होता है। हम सब जल संरक्षित कर समाज को जल संरक्षण के उपायों से अवगत कराये तभी हमारा आज का संकल्प पूरा होगा तथा हम एक सुरक्षित भविष्य को पा सकेंगे। प्रो0 मनोज दीक्षित ने कहा समाज सेवी संस्थाए व्यक्ति को उनके पर्यावरणीय दायित्वों से अवगत कराने तथा समाज को सचेत करने का कार्य कर रही है।

कार्यक्रम के मुख्य अतिथि डा0 रवि कुमार सिंह ने दोनों संस्थाओं के संयुक्त प्रयासों की सराहना करते हुए कहा कि आज के समय में जल एक महत्वपूर्ण घटक है जिसके बिना जीवन सम्भव नहीं है। डा0 सिंह ने बताया कि हमारे बीच उपास्थित छात्र, छात्राए नुकड़ प्ले और स्टेज प्ले के माध्यम से पर्यावरणीय समस्याओं एवं उनके उपचार को जन समुदाय तक पहुँचाने का कार्य कर सकते हैं। आई0सी0ए0 हेल्थ एवं इनवायरमेन्टल सोसायटी पूरे भारत वर्ष में 108 जल सभाए करने के लिए संकल्पित है। इस श्रृंखला में यह 50वीं जल सभा का आयोजन विश्वविद्यालय में किया गया है। सोसायटी के सचिव डा0 अभय संकर तिवारी ने जन सभा में उपस्थित सदस्यों, छात्र-छात्राओं को जल संकट सम्बन्धी विभिन्न जानकारियों से अवगत कराया तथा जल संरक्षण सम्बन्धी विभिन्न तकनीकों से रुबरु कराते हुए सभा में उपस्थित सभी सदस्यों को जल संरक्षण के लिये संकल्पित कराया।

उ0प्र0 युवा व्यापार मण्डल के सचिव श्री मनीष सिंह ने कहा कि हमारा व्यापार मण्डल पर्यावरणीय समस्याओं के प्रति सचेत करने का कार्य कर रहा है। जल सभाओं का आयोजन कर जल संरक्षण एवं ग्लोबल वार्मिंग के लिय मानव समाज को जाग्रत करने का कार्य करेंगे।

जल सभा-50 कार्यक्रम का संचालन पर्यावरण विज्ञान विभागाध्यक्ष, प्रो0 जसवन्त सिंह ने की जिन्होने सर्वप्रथम पानी की महत्ता एवं जल संकट के कारणों से लोगो को अवगत कराया। प्रो0 सिंह ने सामाजिक विकास एवं पर्यावरण संतुलन को बनाये रखने पर बल दिया।

इस अवसर पर कार्य परिषद के सदस्य ओम प्रकाश सिंह, प्रो0 आर0एल0 सिंह, प्रो0 एस0एन0 शुक्ला, प्रो0 के0के0 वर्मा, डा0 सिद्धार्थ शुक्ला, डा0 फारुक जमाल, डा0 शैलेद्र वर्मा, डा0 अनिल यादव, डा0 रुद्र प्रताप सिंह, एवं अन्य शिक्षक कर्मचारी शोध छात्र एवं छात्र, छात्राओं के साथ कार्यक्रम आयोजक मंडल के प्रदेश अध्यक्ष राजेश तिवारी, विकास गुप्ता, प्रताप जायसवाल, तरुण श्रीवास्तव, मो0 सेराज एवं अन्य सदस्य छात्र छात्राए उपस्थित रहें।